

“ಮಧುರ ಮಕ್ಕಳೇ - ಈಗ ಮಧುರ ಮನೆಗೆ ಹೋಗಬೇಕಾಗಿದೆ, ಆದ್ದರಿಂದ ಹಳೆಯ ಕರ್ಮಗಳಿಂದ ಕೊಟ್ಟು-ತೆಗೆದುಕೊಳ್ಳುವ ಲೆಕ್ಕಾಚಾರವನ್ನು ಸಮಾಪ್ತಿ ಮಾಡಿಕೊಳ್ಳಿ, ಯೋಗಬಲದಿಂದ ವಿಕರ್ಮಾಜೀತರಾಗಬೇಕಾಗಿದೆ”

ಪ್ರಶ್ನೆ: ತಾವು ಮಕ್ಕಳು ಲೈಟ್‌ಹೌಸ್ ಆಗಿ ತಂದೆಯೊಂದಿಗೆ ಯೋಗವನ್ನು ಏಕೆ ಜೋಡಿಸುತ್ತೀರಿ?

ಉತ್ತರ: ಏಕೆಂದರೆ ತಾವು ಎಲ್ಲರನ್ನು ಈ ನರಕವೆಂಬ ಉಪ್ಪಿ ನೀರಿನ ಕಾಲುವೆಯಿಂದ ದೂರ ಕರೆದೊಯ್ಯಬೇಕು. ತಾವು ಮುಕ್ತಿಧಾಮ ಹಾಗೂ ಜೀವನ್ಮುಕ್ತಿ ಧಾಮಕ್ಕೆ ಕರೆದೊಯ್ಯಲು ಯೋಗದಲ್ಲಿ ಕುಳಿತು ಪ್ರತಿಯೊಬ್ಬರಿಗೂ ಪ್ರಕಾಶವನ್ನು ಕೊಡುತ್ತೀರಿ. ತಾವು ಆತ್ಮೀಯ ಮಾರ್ಗದರ್ಶಕರೂ ಆಗಿದ್ದೀರಿ, ತಾವು ಎಲ್ಲರಿಗೂ ಮಧುರ ಮನೆಯ ಮಾರ್ಗವನ್ನು ತಿಳಿಸಬೇಕಾಗಿದೆ. ಎಲ್ಲರಿಗೂ ಜ್ಞಾನ ಹಾಗೂ ಯೋಗದ ರೆಕ್ಕೆಗಳನ್ನು ಕೊಡಬೇಕು.

ಗೀತೆ: ಪ್ರಿಯತಮ ಬಂದು ಮಿಲನ ಮಾಡು.....

ಓಂ ಶಾಂತಿ. ಮಕ್ಕಳಿಗೆ ತಿಳಿಸಲಾಗಿದೆ - ಯಾವಾಗ ಅಂಧಕಾರವಾಗುತ್ತದೆಯೋ ಆಗಲೇ ಪ್ರಿಯತಮೆಯರ ಪ್ರಿಯತಮನು ಬರುತ್ತಾನೆ. ಪ್ರಿಯತಮೆಯೆಂದು ಏಕೆ ಹೇಳಲಾಗುತ್ತದೆ? ಏಕೆಂದರೆ ಆತ್ಮವು ಶರೀರದ ಜೊತೆಯಿದ್ದಾಗ ಪ್ರಿಯತಮೆಯಾಗಿದೆ. ಪ್ರಿಯತಮೆಯರು ತಮ್ಮ ಅಶರೀರಿಯಾದ ಪ್ರಿಯತಮನನ್ನು ನೆನಪು ಮಾಡುತ್ತಾರೆ. ತಂದೆಯು ಹೇಳುತ್ತಾರೆ - ಮಕ್ಕಳೇ, ಪರಮಪಿತ ಪರಮಾತ್ಮನು ಪರಮಧಾಮದಿಂದ ಬಂದು ಈ ಶರೀರದಲ್ಲಿ ಪ್ರವೇಶ ಮಾಡಿ ಓದಿಸುತ್ತಾರೆ, ಗುಹ್ಯ ಮಾತುಗಳನ್ನು ಹೇಳುತ್ತಾರೆ ಎಂಬುದು ನಿಮಗೆ ಗೊತ್ತಿದೆ. ತಂದೆಯು ತಿಳಿಸಿದ್ದಾರೆ - ಮಕ್ಕಳೇ, ತಮ್ಮನ್ನು ಅಶರೀರಿಯೆಂದು ತಿಳಿಯಿರಿ. ನಾನು ಆತ್ಮನಾಗಿದ್ದೇನೆ, ಇದು ನನ್ನ ಶರೀರವಾಗಿದೆ. ಈಗ ಘೋರ ಅಂಧಕಾರವಾಗಿದೆ ಅರ್ಥಾತ್ ಜಗತ್ತು ತಮೋಪ್ರಧಾನವಾಗಿದೆ ಎಂಬುದು ಆತ್ಮಕ್ಕೆ ನಿಶ್ಚಯವಾಗಿದೆ. ಈಗ ಈ ಜಗತ್ತು ವಿನಾಶವಾಗುತ್ತದೆ. ತಂದೆಯು ನಮ್ಮನ್ನು ಕರೆದೊಯ್ಯಲು ಬಂದಿದ್ದಾರೆ. ಅಶರೀರಿಗಳಾಗಿ ಹೋಗುವುದರಿಂದ ಶಾಂತವಾಗುತ್ತದೆ. ಆತ್ಮವು ಯಾವಾಗ ಅಶರೀರಿಯಾಗುತ್ತದೆಯೋ ಆಗ ಮನೆಯಲ್ಲಿ ಶಾಂತವಾಗುತ್ತದೆಯಲ್ಲವೇ. ಆತ್ಮವು ರಾತ್ರಿಯಲ್ಲಿ ಶರೀರದಲ್ಲಿರುತ್ತದೆ, ಆದರೆ ಸುಸ್ತಾಗಿ ಅಶರೀರಿಯಾಗುತ್ತದೆ, ಶರೀರದ ಭಾನವಿರುವುದಿಲ್ಲ, ಇದಕ್ಕೆ ನಿದ್ರೆ ಎನ್ನಲಾಗುತ್ತದೆ. ತಾವು ಮಕ್ಕಳು ಇಲ್ಲಿ ಕುಳಿತು ತಮ್ಮನ್ನು ಅಶರೀರಿಯೆಂದು ತಿಳಿದಾಗ ಶಾಂತವಾಗುತ್ತದೆ. ಇಲ್ಲಿ ಅಶರೀರಿಯಾಗಿ ಕುಳಿತಿದ್ದಾರೆ ಎಂದು ಅವರು ತಿಳಿದಿದ್ದಾರೆ. ಮನೆಯಿಂದ ಒಬ್ಬ ವ್ಯಕ್ತಿ ಹೊರಟು ಹೋದರೆ ಎಷ್ಟೊಂದು ಶಾಂತವಾಗುತ್ತದೆ ಅಂದಮೇಲೆ ಯಾವಾಗ ಇಷ್ಟೊಂದು ಆತ್ಮಗಳು ಹೊರಟು ಹೋಗುತ್ತವೆ, ಎಲ್ಲರ ಶರೀರಗಳು ಸಮಾಪ್ತಿಯಾಗುತ್ತದೆ, ಆ ಸಮಯದಲ್ಲಿ ಎಷ್ಟೊಂದು ಶಾಂತವಾಗುತ್ತದೆ! ಕೋಟಾಂತರ ಮನುಷ್ಯರು ಸಾಯುತ್ತಾರೆ, ಇದು ಬೇಹದ್ದಿನ ಮನೆಯಲ್ಲವೇ. ಎಲ್ಲಾ ಆತ್ಮಗಳು ಹಿಂತಿರುಗಿ ಹೋಗುತ್ತವೆ.

ತಾವು ತಿಳಿದಿದ್ದೀರಿ - ತಂದೆಯು ಜ್ಞಾನಸಾಗರನಾಗಿದ್ದಾರೆ. ಒಂದುವೇಳೆ ಸರ್ವವ್ಯಾಪಿಯೆಂದು ಹೇಳಿದರೆ ಪ್ರತಿಯೊಬ್ಬರೂ ಜ್ಞಾನಸಾಗರ, ಪತಿತ-ಪಾವನನೇ ಆಗಬೇಕಿತ್ತು. ಆದರೆ ಆ ರೀತಿ ಆಗುವುದಿಲ್ಲ. ತಂದೆಯು ಕುಳಿತು ಮಕ್ಕಳ ಜೊತೆ ಮಾತನಾಡುತ್ತಾರೆ - ಹೇಗೆ ನಾನು ಪರಮಾತ್ಮ ನಕ್ಷತ್ರವಾಗಿದ್ದೇನೆಯೋ ಹಾಗೆಯೇ ತಾವೂ ಸಹ ನಕ್ಷತ್ರವಾಗಿದ್ದೀರಿ. ಕೇವಲ ನಾನು ಜನನ-ಮರಣದಲ್ಲಿ ಬರುವುದಿಲ್ಲ. ನೀವು ಜನನ-ಮರಣದಲ್ಲಿ ಬಂದು 84 ಜನ್ಮಗಳ ಪಾತ್ರವನ್ನು ಅಭಿನಯಿಸಬೇಕು. ಹೇಗೆ ನೀವು ಆತ್ಮರಿದ್ದೀರಿ ಹಾಗೆಯೇ ನಾನೂ ಆತ್ಮನಾಗಿದ್ದೇನೆ. ಆದರೆ ಮಹಿಮೆಯೆಲ್ಲವೂ ತಮ್ಮ-ತಮ್ಮದೇ ಆಗಿದೆ. ರಾಷ್ಟ್ರಪತಿ, ಪ್ರಧಾನಮಂತ್ರಿ ಎಲ್ಲರಿಗೂ ಬೇರೆ-ಬೇರೆ ಪಾತ್ರವಿದೆ, ಅದೇರೀತಿ ನನ್ನ ಪಾತ್ರವೂ ಭಿನ್ನವಾಗಿದೆ. ನಾನು ಜ್ಞಾನಪೂರ್ಣನಾಗಿದ್ದೇನೆ, ಈಗ ಮಕ್ಕಳಿಗೆ ಜ್ಞಾನವನ್ನು ಕೊಡುತ್ತೇನೆ. ನಾವು ತಂದೆಯ ಮನೆಗೆ ಹೋಗುತ್ತೇವೆ ಎಂದು ನಿಮಗೆ ಗೊತ್ತಿದೆ. ನಮ್ಮನ್ನು ಕರೆದೊಯ್ಯಲು ತಂದೆಯು ಬಂದಿದ್ದಾರೆ, ಬಾಬಾ ನಮ್ಮ ಮಾರ್ಗದರ್ಶಕ, ಮುಕ್ತಿದಾತ, ದುಃಖದಿಂದ ಮುಕ್ತಗೊಳಿಸುತ್ತಾರೆ. ತಾವು ಪಾಂಡವಸೇನೆಯಾಗಿದ್ದೀರಿ. ನಿಮಗೆ ಗೊತ್ತಿದೆ- ನಾವು ಯಾತ್ರೆಯಲ್ಲಿದ್ದೇವೆ, ನಮ್ಮ ಮಾರ್ಗದರ್ಶಕನು ಸ್ವಯಂ ಪರಮಪಿತ ಪರಮಾತ್ಮನಾಗಿದ್ದಾರೆ. ತಾವೂ ಸಹ ಮಾರ್ಗವನ್ನು ಹೇಳುತ್ತೀರಿ ಅಂದಮೇಲೆ ತಾವು ಬ್ರಾಹ್ಮಣರೂ ಮಾರ್ಗದರ್ಶಕರಾದಿರಿ. ಆ ಬ್ರಾಹ್ಮಣರು ಶಾರೀರಿಕ ಮಾರ್ಗದರ್ಶಕರಾಗುತ್ತಾರೆ. ಎಲ್ಲರಿಗೂ ಹೇಳಬೇಕು - ಯಾತ್ರೆಗೆ ಹೋಗುತ್ತೀರಾ? ಮಿತ್ರ-ಸಂಬಂಧಿ ಮುಂತಾದವರೆಲ್ಲರಿಗೂ ಹೇಳಿ, ಆತ್ಮೀಯ ಯಾತ್ರೆಗೆ ಹೋಗುತ್ತೀರಾ? ಹೇಗೆ ಯಾರಾದರೂ ಯಾತ್ರೆಗೆ ಹೋಗುವಾಗ ತಮ್ಮ ಹತ್ತಿರ ಸಂಬಂಧಿಕರಿಗೆ ಹೇಳುತ್ತಾರೆ. ಹಾಗೆಯೇ ತಮಗೂ ಸಹ ತಂದೆಯು ಹೇಳುತ್ತಾರೆ - ಯಾತ್ರೆಗೆ ಹೋಗುತ್ತೀರಾ? ಇದನ್ನು ಆತ್ಮೀಯ ಮಾರ್ಗದರ್ಶಕರೇ ಕಲಿಸಲು ಸಾಧ್ಯ. ಮಧುರ ಮನೆಯ ಮಾರ್ಗವು ಅವರಿಗೆ ಗೊತ್ತಿದೆ. ಶಾರೀರಿಕ ಮಾರ್ಗದರ್ಶಕರು ಆತ್ಮೀಯ ಮಾರ್ಗದರ್ಶಕರಾಗಬಹುದು. ಆದರೆ ಆತ್ಮೀಯ ಮಾರ್ಗದರ್ಶಕರು ಶಾರೀರಿಕ ಮಾರ್ಗದರ್ಶಕರಾಗಲು ಸಾಧ್ಯವಿಲ್ಲ. ತಾವು ಶಾರೀರಿಕ ಯಾತ್ರೆಗೆ ಹೋಗಿ ಎಂದು ತಂದೆ ಹೇಳುತ್ತಾರೆಯೇ? ನೋಡಿಕೊಂಡು ಬಂದಿದ್ದರೆ ಮಾತ್ರ ಮಾರ್ಗದರ್ಶಕರಾಗಲು ಸಾಧ್ಯ. ಮಧುರ ಮನೆಯನ್ನು ನೋಡಿಕೊಂಡು ಬಂದಿರುವವರಂತು ಯಾರೂ ಇಲ್ಲ, ಅದನ್ನು ಅವರು ತಿಳಿದುಕೊಂಡೇ ಇಲ್ಲ. ಆತ್ಮದ ರೆಕ್ಕೆಗಳು ತುಂಡಾಗಿವೆ. ತಂದೆಯು ಬರುವ ತನಕ ರೆಕ್ಕೆಗಳು ಸಿಗಲು ಸಾಧ್ಯವಿಲ್ಲ. ಯೋಗದಿಂದಲೇ

ರೆಕ್ಕೆಗಳು ಸಿಗುತ್ತವೆ, ಎಲ್ಲರೂ ಹೋಗಲೇಬೇಕು. ಕೆಲವರು ಯೋಗಬಲದಿಂದ ವಿಕರ್ಮಾಜೀತರಾಗುತ್ತಾರೆ. ಕೆಲವರು ಶಿಕ್ಷೆಯನ್ನು ಅನುಭವಿಸಿ ಲೆಕ್ಕಾಚಾರವನ್ನು ಸಮಾಪ್ತಿ ಮಾಡುತ್ತಾರೆ. ದುಃಖದ ಎಲ್ಲಾ ಲೆಕ್ಕಾಚಾರವು ಸಮಾಪ್ತಿಯಾಗುತ್ತದೆ. ಇದೆಲ್ಲವೂ ನಾಟಕದಲ್ಲಿ ನಿಶ್ಚಿತವಾಗಿದೆ. ಗರ್ಭದಲ್ಲಿಯೇ ತಮ್ಮ ವಿಕರ್ಮಗಳ ಸಾಕ್ಷಾತ್ಕಾರವಾಗುತ್ತದೆ, ನಂತರ ಶಿಕ್ಷೆಯನ್ನು ಭೋಗಿಸಿ ಹೊರ ಬರುತ್ತದೆ. ಈಗ ಬಹಳಷ್ಟು ಮನುಷ್ಯರು ಸಾಯುತ್ತಾರೆ. ಎಲ್ಲರೂ ತಮ್ಮ ಲೆಕ್ಕಾಚಾರವನ್ನು ಸಮಾಪ್ತಿ ಮಾಡಬೇಕಾಗಿದೆ. ಈಗ ತಾವು ಹಳೆಯ ಜಗತ್ತಿನ ಕರ್ಮಗಳ ಲೇವಾದೇವಿಯನ್ನು ಸಮಾಪ್ತಿ ಮಾಡಿ ಹೊಸ ಜಗತ್ತಿಗಾಗಿ ಲೆಕ್ಕಾಚಾರವನ್ನು ಜಮಾ ಮಾಡಿಕೊಳ್ಳುತ್ತೀರಿ.

ತಂದೆಯು ತಿಳಿಸುತ್ತಾರೆ - ನೀವು ನೆನಪಿನಲ್ಲಿಡ್ತಾದ್ದು ವಿಕರ್ಮ ವಿನಾಶವಾಗುತ್ತದೆ. ನಂತರ ಸ್ವದರ್ಶನ ಚಕ್ರವನ್ನು ತಿರುಗಿಸುವುದರಿಂದ ಬಹಳಷ್ಟು ಆಸ್ತಿಯು ಜಮಾ ಆಗುತ್ತದೆ. ಯೋಗದಿಂದ ಆರೋಗ್ಯ, ಜ್ಞಾನದಿಂದ ಸಂಪತ್ತು ಸಿಗುತ್ತದೆ. ತಂದೆಯನ್ನು ಎಷ್ಟು ನೆನಪು ಮಾಡುತ್ತೀರೋ ಅಷ್ಟು ನಿರೋಗಿ ಕಾಯ ಸಿಗುತ್ತದೆ, ಪ್ರಪಂಚದವರು ಈ ಮಾತುಗಳನ್ನು ತಿಳಿದುಕೊಂಡಿಲ್ಲ. ಅವರು ವಿಷ್ಣುವನ್ನು ಸ್ವದರ್ಶನ ಚಕ್ರಧಾರಿಯೆಂದು ತಿಳಿಯುತ್ತಾರೆ. ಶಂಖ, ಚಕ್ರ, ಗದ, ಪದ್ಮ ಇವೆಲ್ಲವನ್ನೂ ಅವರಿಗೆ ಕೊಡುತ್ತಾರೆ. ಈಗ ವಿಷ್ಣುವಿನ ಶಂಖ ಧ್ವನಿ ಮೊಳಗಿಸಬೇಕಾಗಿದೆಯೇ? ಇದು ನಿಮ್ಮ ಬಳಿಯಿದೆ. ತಾವು ಶಂಖವನ್ನು ಮೊಳಗಿಸುತ್ತೀರಿ. ಮನ್ಮನಾಭವ, ಮಧ್ಯಾಜೀಭವ ಎಂದು ಹೇಳುತ್ತೀರಿ. ತಾವು ಎಷ್ಟು ಸಹಜವಾಗಿ ಲೈಟ್‌ಹೌಸ್ ಆಗಿದ್ದೀರಿ. ಎಲ್ಲರಿಗೂ ಮುಕ್ತಿಧಾಮದ ಮಾರ್ಗವನ್ನು ಹೇಳುತ್ತೀರಿ, ನಂತರ ಜೀವನ್ಮುಕ್ತಿಧಾಮಕ್ಕೆ ಬರುತ್ತೀರಿ. ಯೋಗ ಮಾಡುತ್ತೀರಿ, ನರಕ, ಉಪ್ಪು ನೀರಿನ ಕಾಲುವೆಯಿಂದ ದೂರ ಕರೆದೊಯ್ಯಲು ಅಥವಾ ಪಾರು ಮಾಡಲು ಬೆಳಕನ್ನು ಕೊಡುತ್ತೀರಿ. ಮುಕ್ತಿಧಾಮಕ್ಕೆ ಹೋಗಬೇಕು, ಮತ್ತೆ ಬೆಳಕನ್ನು ಕೊಡುತ್ತೀರಿ ನಂತರ ಇಲ್ಲಿ ಜೀವನ್ಮುಕ್ತಿಗೆ ಬರಬೇಕು, ಇದು ಬೇಹದ್ದಿನ ನಾಟಕವಾಗಿದೆ. ಇದು ಪುನರಾವರ್ತನೆಯಾಗುತ್ತಲೇ ಇರುತ್ತದೆ. ನಾವು ಪಾತ್ರಧಾರಿಗಳಾಗಿದ್ದೇವೆ, ಈ ಡ್ರಾಮಾದಲ್ಲಿ ನಮ್ಮದು 84 ಜನ್ಮಗಳ ಪಾತ್ರವಿದೆ. ಭಗವಂತನು ಬಂದು ಸಹಜ ರಾಜಯೋಗವನ್ನು ಕಲಿಸುತ್ತಾರೆ ಎಂಬುದು ಯಾರಿಗೂ ಗೊತ್ತಿಲ್ಲ. ಭಗವಂತನು ಕಲ್ಪದ ಸಂಗಮಯುಗದಲ್ಲಿಯೇ ಬರುತ್ತಾರೆ. ತಾವಿಗ ತಿಳಿದಿದ್ದೀರಿ - ಕಲ್ಪದ ಮೊದಲೂ ಸಹ ಸಂಗಮಯುಗದಲ್ಲಿ ಮಿಲನ ಮಾಡಿದ್ದೆವು ಹಾಗೂ ಮಿಲನ ಮಾಡುತ್ತಲೇ ಇರುತ್ತೇವೆ. ಅನೇಕ ಮಕ್ಕಳು ಮಿಲನ ಮಾಡುತ್ತಾರೆ. ಕೆಲವು ಮಕ್ಕಳು ಕುಸ್ಸುಗದಲ್ಲಿ ಬಂದು ವಿದ್ಯೆಯನ್ನು ಬಿಟ್ಟು ಬಿಡುತ್ತಾರೆ. ನಡೆಯುತ್ತಾ-ನಡೆಯುತ್ತಾ ಯಾರ ಜೊತೆಯಲ್ಲಾದರೂ ಮನಸ್ಸಾಗಿ ಬಿಟ್ಟರೆ ವಿದ್ಯೆಯ ನಶೆಯೇ ಸಮಾಪ್ತಿಯಾಗುತ್ತದೆ. ಬ್ರಹ್ಮಚರ್ಯೆಯಲ್ಲಿ ವಿದ್ಯೆಯ ನಶೆಯು ಚೆನ್ನಾಗಿರುತ್ತದೆ. ವಿವಾಹದ ನಂತರ ವಿದ್ಯೆಯನ್ನು ಓದುವುದು ಕೆಲವರಷ್ಟೆ.. ಕೆಲವರಂತು ಚೆನ್ನಾಗಿ ಪಾಸ್ ಮಾಡುತ್ತಾರೆ, ಕೆಲವರಿಗೆ ಸಮಯ ಹಿಡಿಸುತ್ತದೆ. ಏಕೆಂದರೆ ವಿಕಾರದಲ್ಲಿ ಹೋಗುವುದರಿಂದ ಧಾರಣೆಯಾಗುವುದಿಲ್ಲ. ರಾಜವಿದ್ಯೆ ಆಗಿರಬಹುದು, ಆತ್ಮೀಯ ವಿದ್ಯೆಯಾಗಿರಬಹುದು. ಆತ್ಮವೇ ಧಾರಣೆ ಮಾಡುತ್ತದೆ. ವಕೀಲನ ಸಂಸ್ಕಾರವೂ ಆತ್ಮದಲ್ಲಿಯೇ ಇರುತ್ತದೆ. ಆತ್ಮ ಆ ಸಂಸ್ಕಾರವನ್ನು ತೆಗೆದುಕೊಂಡು ಹೋಗುತ್ತದೆ, ನಂತರ ಜನ್ಮ ಪಡೆದು ವಕೀಲನ ವಿದ್ಯೆಯನ್ನೇ ಓದುತ್ತದೆ. ತಾವಿಲ್ಲಿ ವಕೀಲಿ, ಇಂಜಿನಿಯರಿಂಗ್ ವಿದ್ಯೆಯನ್ನು ಓದುವ ಅವಶ್ಯಕತೆಯಿಲ್ಲ. ತಮ್ಮ ಬುದ್ಧಿಯು ಸ್ವತಹವಾಗಿಯೇ ಸತೋಪ್ರಧಾನವಾಗಿರುತ್ತದೆ. ತಮಗೆ ಗೊತ್ತಿದೆ - ಹೇಗೆ ಕಲ್ಪದ ಮೊದಲು ಮಹಲನ್ನು ಕಟ್ಟಿದ್ದೆವು. ಹಾಗೆಯೇ ಈಗ ಹೋಗಿ ಮಹಲನ್ನು ನಿರ್ಮಾಣ ಮಾಡಲು ತೊಡಗುತ್ತೇವೆ. ಡ್ರಾಮಾದಲ್ಲಿ ಕಲ್ಪದ ಮೊದಲು ಏನು ಮಾಡಿದ್ದೆವು ಅದನ್ನೇ ಮಾಡಿಸುತ್ತದೆ. ಯಾವುದೇ ಶ್ರಮ ಪಡಬೇಕಾಗಿಲ್ಲ, ಉಳಿದಂತೆ ಭಾಷೆಯನ್ನು ಕಲಿಯಬೇಕಾಗುತ್ತದೆ. ಅಲ್ಲಿ ಶಾಲೆ ಮುಂತಾದ ಕಡೆಗಳಿಗೆ ವಿಮಾನದಲ್ಲಿಯೇ ಹೋಗುತ್ತೇವೆ. ಬಹಳ ದೊಡ್ಡ-ದೊಡ್ಡ ಮನೆಗಳಿರುತ್ತದೆ. ಈಗ ಎಷ್ಟು ಜಾಗದಲ್ಲಿ ಅಬು ಇದೆಯೋ ಅಷ್ಟು ಜಾಗದಲ್ಲಿ ಒಂದು ಮನೆಯಿರುತ್ತದೆ. ಮತ್ತೆ ಅಬುವಿನ ರಸ್ತೆಯಷ್ಟು ದೂರದಲ್ಲಿ ಇನ್ನೊಂದು ಮನೆ ಇರುತ್ತದೆ. ಬಹಳ ಜಮೀನು ಇರುತ್ತದೆ. ಪ್ರಜೆಗಳಿಗೂ ಸಹ ದೊಡ್ಡ-ದೊಡ್ಡ ಜಮೀನು, ದೊಡ್ಡ ಮಹಲುಗಳಿರುತ್ತವೆ. ಈಗ ನೋಡಿ - ಬಾಂಬೆಯಲ್ಲಿ ಎಷ್ಟೊಂದು ಮನುಷ್ಯರಿದ್ದಾರೆ ನಂತರದಲ್ಲಿ ಬಾಂಬೆ ಇರುವುದಿಲ್ಲ, ಕರಾಚಿಯೂ ಇರುವುದಿಲ್ಲ. ಎಲ್ಲರೂ ಸಿಹಿ ನೀರಿನ ತೀರದಲ್ಲಿರುತ್ತೀರಿ. ನದಿಗಳೂ ಸಹ ಅಲ್ಲಿ ಕಾನೂನಿನ ಅನುಸಾರವಾಗಿ ಇರುತ್ತವೆ. ಎಲ್ಲಾ ತತ್ವಗಳು ಅಜ್ಞೆಯನುಸಾರವಾಗಿ ಇರುತ್ತವೆ. ತಾವು ಪ್ರಕೃತಿಯ ಮೇಲೆ ಜಯಗಳಿಸುತ್ತೀರಿ. ಪಂಚತತ್ವಗಳ ಮೇಲೆ ನಿಮ್ಮ ರಾಜ್ಯವು ನಡೆಯುತ್ತದೆ. ಎಂದೂ ಸಹ ಏರುಪೇರು ಮಾಡುವುದಿಲ್ಲ ಅಂದಮೇಲೆ ತಂದೆಯ ಶ್ರೀಮತದಂತೆ ನಡೆಯಬೇಕು. ತಂದೆಯು ತಿಳಿಸುತ್ತಾರೆ - ಕಾಮ ಮಹಾಶತ್ರುವಾಗಿದೆ, ಇದನ್ನು ಗೆಲ್ಲಬೇಕು ಇಲ್ಲವೆಂದರೆ ಆಸ್ತಿಯು ಸಿಗುವುದಿಲ್ಲ. ಈ ಸಮಯದಲ್ಲಿ ಅನುಶ್ರೀರ್ಣರಾಗುತ್ತೀರೆಂದರೆ ಕಲ್ಪ-ಕಲ್ಪದಲ್ಲಿಯೂ ಅನುಶ್ರೀರ್ಣರಾಗುತ್ತೀರಿ, ನಂತರ ಅವಕಾಶ ಸಿಗುವುದಿಲ್ಲ. ಆ ವಿದ್ಯೆಯಲ್ಲಿ ಫೇಲ್ ಆಗುತ್ತಾರೆಂದರೆ ಇನ್ನೊಮ್ಮೆ ಓದುತ್ತಾರೆ, ಇಲ್ಲಿ ಆ ಅವಕಾಶವಿರುವುದಿಲ್ಲ. ಇದು ಕಲ್ಪ-ಕಲ್ಪದ ಅವಕಾಶವಾಗಿದೆ. ಪ್ರಾಪ್ತಿಯು ಬಹಳ ಶ್ರೇಷ್ಠವಾಗಿದೆ. ಸನ್ಯಾಸಿಗಳು ಹೇಳುತ್ತಾರೆ - ಇಬ್ಬರು ಒಟ್ಟಿಗೆ ಇದ್ದು ಪವಿತ್ರವಾಗಿರುವುದು ಅಸಾಧ್ಯವಾಗಿದೆ. ಇಲ್ಲ ಸಾಧ್ಯವಿದೆಯೆಂದು ತಿಳಿಸಬೇಕು. ಸನ್ಯಾಸಿಗಳಿಗೆ ಏಕೆ ಅಸಾಧ್ಯವಾಗುತ್ತದೆ? ಏಕೆಂದರೆ ಅವರದು ಹಠಯೋಗವಾಗಿದೆ, ಮನೆ-ಮಠ ಬಿಟ್ಟು ಹೋಗುತ್ತಾರೆ, ಮತ್ತೆ ಅದೇ ಶಂಕರಾಚಾರ್ಯರು ಬರುತ್ತಾರೆ. ಭಾರತವು ಪತಿತವಾಗುತ್ತಿದ್ದಾಗ ಸನ್ಯಾಸಿಗಳು ಬಂದು ಶೀತಲಗೊಳಿಸುತ್ತಾರೆ. ಈ ಸೇವೆಯ ಫಲವು ಅವರಿಗೆ ಸಿಗುತ್ತದೆ. ಅವರು ಸರ್ಕಾರಕ್ಕೂ ಸಹ ಗುರುಗಳಾಗುತ್ತಾರೆ. ತಾವು ಮಕ್ಕಳಿಗಂತೂ ಎಲ್ಲರಿಗಿಂತ ಹೆಚ್ಚಿನ ಮಾನ್ಯತೆ ಇದೆ. ನಿಮ್ಮಷ್ಟು ಸಂಪಾದನೆ ಮತ್ತಾರಿಗೂ ಆಗಲು ಸಾಧ್ಯವಿಲ್ಲ. ಬಡವರು ಒಂದು ಮೈಸೆಯನ್ನು ಕೊಡುತ್ತಾರೆಂದರೆ ಅವರಿಗೂ ಸಹ ಮಹಲು ಸಿಗುತ್ತದೆ. ಪ್ರತ್ಯಕ್ಷ ಫಲದ ಸಾಕ್ಷಾತ್ಕಾರವು ದಿವ್ಯ ದೃಷ್ಟಿಯಿಂದ ಆಗುತ್ತದೆ. ದಿವ್ಯ ದೃಷ್ಟಿದಾತನು ಬಂದು ತಮಗೆ ಓದಿಸುತ್ತಾರೆ. ಇಲ್ಲವೆಂದರೆ ಗುರಿ-ಉದ್ದೇಶ ಹೇಗೆ ತಿಳಿದುಬರುತ್ತದೆ! ಆದ್ದರಿಂದ ಮಾತೆಯರಿಗೆ ಸಾಕ್ಷಾತ್ಕಾರ ಮಾಡಿಸುತ್ತೇನೆ. ಮೀರಾ ಎಷ್ಟೊಂದು ತಪಸ್ಸು ಮಾಡಿದಳು. ಆದರೆ ಅವರೇನೂ ಮೈಕುಂಠದ ಮಾಲೀಕನಾಗಲಿಲ್ಲ.

ತಂದೆಯು ತಿಳಿಸುತ್ತಾರೆ- ಸಾಕ್ಷಾತ್ಕಾರವನ್ನು ನಾನು ಮಾಡಿಸುತ್ತೇನೆ. ಸೆಕೆಂಡಿನಲ್ಲಿ ದಿವ್ಯ ದೃಷ್ಟಿ ಸಿಗುವುದರಿಂದ ವೈಕುಂಠದಲ್ಲಿ ಹೋಗಿ ನರ್ತನ ಮಾಡುತ್ತೀರಿ. ಇದರಲ್ಲಿ ತಪಸ್ಸು ಇತ್ಯಾದಿಯ ಮಾತಿಲ್ಲ. ಭಕ್ತಿಮಾರ್ಗದಲ್ಲಿ ಅನೇಕರಿಗೆ ನೌಧಾ ಭಕ್ತಿ ಮಾಡಿದ ನಂತರ ಸಾಕ್ಷಾತ್ಕಾರವಾಗುತ್ತದೆ. ದಿವ್ಯ ದೃಷ್ಟಿಯ ಬೀಗದ ಕೈ ನನ್ನ ಕೈಯಲ್ಲಿದೆ, ನಾನು ಯಾರಿಗೂ ಕೊಡುವುದಿಲ್ಲ. ಭಕ್ತಿಮಾರ್ಗದಲ್ಲಿಯೇ ಕುಳಿತು ಸಾಕ್ಷಾತ್ಕಾರವನ್ನು ಮಾಡಿಸುತ್ತೇನೆ. ತಾವು ಮಕ್ಕಳನ್ನು ವಿಶ್ವದ ಮಾಲೀಕರನ್ನಾಗಿ ಮಾಡುತ್ತೇನೆ. ಜಗತ್ತಿನಲ್ಲಿ ಅನೇಕ ಪ್ರಕಾರದ ಮನುಷ್ಯರಿದ್ದಾರೆ. ಕೆಲವರು ಸಂಪತ್ತಿನಲ್ಲಿ ಮಸ್ತರು, ಕೆಲವರು ವೈಜ್ಞಾನಿಕತೆಯಲ್ಲಿ ಮಸ್ತರು, ಕೆಲವರು ಇನ್ನೊಂದರಲ್ಲಿ ಮಸ್ತರು..... ಆದರೆ ತಮ್ಮ ಮುಂದೆ ಅವರೆಲ್ಲರೂ ಒಂದು ನಯಾ ಪೈಸೆಗೂ ಬೆಲೆ ಇಲ್ಲದವರಾಗಿದ್ದಾರೆ. ಎಲ್ಲರ ಸಂಪತ್ತು ಮಣ್ಣು ಪಾಲಾಗುತ್ತದೆ, ಬೂದಿಯಾಗುತ್ತದೆ. ಕೆಲವರದು ಮಣ್ಣು ಪಾಲು.... ಕಳ್ಳರೂ ಸಹ ಬಹಳಷ್ಟು ಲೂಟಿ ಮಾಡಿಕೊಂಡು ಹೋಗುತ್ತಾರೆ. ಪ್ರತಿಯೊಬ್ಬರೂ ತಮ್ಮ ಸಹಪಾಠಿಗಳನ್ನು ಪ್ರೀತಿ ಮಾಡುತ್ತಾರೆ, ಬೇರೆಯವರನ್ನು ನೋಡಿದರೆ ಕೋಪಗೊಳ್ಳುತ್ತಾರೆ. ದಿನ-ಪ್ರತಿದಿನ ಅನೇಕರು ಸಾಯುತ್ತಾ ಇರುತ್ತಾರೆ, ಇದನ್ನು ನೀವು ನೋಡುತ್ತೀರಿ. ಪ್ರತಿಯೊಬ್ಬರೂ ತಮ್ಮ ಸ್ವದೇಶಕ್ಕೆ ಹೋಗಬೇಕೆಂದು ಬಯಸುತ್ತಾರೆ ಅಂದಮೇಲೆ ತಮ್ಮ ದೇಶದಿಂದ ಹೊರ ಬರುತ್ತಾರೆ. ಈಗ ತಾವು ಮಕ್ಕಳು ತಂದೆಯನ್ನು ನೆನಪು ಮಾಡುವುದರಿಂದ ಆಸ್ತಿಯನ್ನು ಪಡೆಯುತ್ತೀರಿ. ನಾವು ಅಶರೀರಿ ಆತ್ಮವಾಗಿದ್ದೇವೆ, ಈಗ 84 ಜನ್ಮಗಳ ಪಾತ್ರವನ್ನು ಪೂರ್ಣ ಮಾಡಿದ್ದೇವೆ ಎಂಬುದು ತಮಗೆ ಗೊತ್ತಿದೆ. 5-6 ನೂರು ಕೋಟಿ ಆತ್ಮಗಳಿದ್ದಾರೆ. ಎಲ್ಲರ ಜೀವನ ಕಥೆಯನ್ನು ಹೇಳುವುದಿಲ್ಲ, ಮುಖ್ಯವಾದವರ ಕಥೆಯನ್ನು ಹೇಳಲಾಗುತ್ತದೆ. ತಾವೇ ಮುಖ್ಯವಾಗಿದ್ದೀರಿ, ತಮ್ಮ ಮಂದಿರವನ್ನೇ ಮಾಡಲಾಗಿದೆ. ಜಗದಂಬ-ಜಗತ್ತಿನ ಮಕ್ಕಳು ಅನೇಕರಿದ್ದಾರೆ. ವೈಕುಂಠದ ನೆನಪಾರ್ಥವೂ ಇದೆ, ಇದರ ಚೈತನ್ಯ ಮಂದಿರ ವಾಸ್ತವದಲ್ಲಿ ಸತ್ಯಯುಗದಲ್ಲಿರುತ್ತದೆ. ಜಡ ಮಂದಿರದಲ್ಲಿ ಸ್ವರ್ಗದ ಎಲ್ಲಾ ಪಾತ್ರಧಾರಿಗಳು ಬರಲು ಸಾಧ್ಯವಿಲ್ಲ. ಇದು ನೆನಪಾರ್ಥದ ಮಂದಿರವಾಗಿದೆ. ಲಕ್ಷ್ಮೀ-ನಾರಾಯಣನ ಮಂದಿರವು ಎಷ್ಟು ಚಿಕ್ಕದಾಗಿದೆ. ಸತ್ಯಯುಗದಲ್ಲಿ ಚೈತನ್ಯ ಮಂದಿರವು ಎಷ್ಟು ದೊಡ್ಡದಾಗಿರುತ್ತದೆ! ಎಷ್ಟೊಂದು ಹೂದೋಟಗಳಿರುತ್ತವೆ. ಸ್ವರ್ಗದ ಮುಂದೆ ಮೊಗಲ್ ಗಾರ್ಡನ್ ಏನೇನೂ ಇಲ್ಲ! ಅಲ್ಲಿಯ ಫಲ ಇತ್ಯಾದಿಯೆಲ್ಲವೂ ಎಷ್ಟು ಚೆನ್ನಾಗಿರುತ್ತದೆ, ಅದರ ಮಾತೇ ಕೇಳಬೇಡಿ! ಹಗಲು-ರಾತ್ರಿಯಷ್ಟು ವ್ಯತ್ಯಾಸವಿರುತ್ತದೆ. ಹೇಗೆ ವೃಕ್ಷವು ಹಳೆಯದಾದಾಗ ಫಲವನ್ನು ಕೊಡುತ್ತಾ-ಕೊಡುತ್ತಾ ಸಮಾಪ್ತಿಯಾಗಿ ಬಿಡುತ್ತದೆ. ಈಗ ವೃಕ್ಷವು ಟೊಳ್ಳಾಗಿದೆ ಎಂದು ಹೇಳಲಾಗುತ್ತದೆ. ಇಲ್ಲಿಯ ಪ್ರತಿಯೊಂದು ವಸ್ತುವು ಸಮಾಪ್ತಿಯಾಗುತ್ತದೆ. ಅಲ್ಲಿಯ ಮಾವು ಬಹಳ ಚೆನ್ನಾಗಿರುತ್ತದೆ. ನಾವೀಗ ಶ್ರೀಮತದಂತೆ ರಾಜಧಾನಿಯನ್ನು ಸ್ಥಾಪನೆ ಮಾಡುತ್ತಿದ್ದೇವೆ ಅಂದಮೇಲೆ ಶ್ರೀಮತದಂತೆ ನಡೆಯಬೇಕಲ್ಲವೇ. ಪವಿತ್ರರೂ ಸಹ ಆಗಬೇಕಾಗುತ್ತದೆ. ಕಷ್ಟದ ಮಾತೇನಿಲ್ಲ. ಒಂದು ಜನ್ಮದಲ್ಲಿ ಪವಿತ್ರರಾಗಿರುವುದರಿಂದ 21 ಜನ್ಮಗಳ ಸ್ವರ್ಗದ ರಾಜ್ಯಾಡಳಿತ ಮಾಡುತ್ತೀರಿ. ಅಂದಮೇಲೆ ಪವಿತ್ರರಾಗದೇ ಯಾರಿರುತ್ತಾರೆ! ಶ್ರೀಮತದಂತೆ ನಡೆಯುವುದಿಲ್ಲ! ಎನ್ನುವವರು ಯಾರೂ ಇರುವುದಿಲ್ಲ.

ತಮಗೆ ಗೊತ್ತಿದೆ - ಭಾರತವು ಸತ್ಯ ಖಂಡವಾಗಿತ್ತು. ಇಲ್ಲಿ ಸತ್ಯ ರಾಜ್ಯವಿತ್ತು. ಈಗ ಇದು ಅಸತ್ಯ ಖಂಡವಾಗಿದೆ. ಪ್ರತಿಯೊಂದು ಮಾತಿನಲ್ಲಿಯೂ ಅಸತ್ಯವನ್ನೇ ಹೇಳುತ್ತಾರೆ. ಇಂತಹವರು ಜ್ಯೋತಿಯಲ್ಲಿ ಸಮಾವೇಶವಾದರು ಅಥವಾ ನಿರ್ವಾಣಧಾಮಕ್ಕೆ ಹೋದರು ಎಂದು ಹೇಳುತ್ತಾರೆ. ಈಗ ನಿಮಗೆ ಗೊತ್ತಿದೆ - ನಿರ್ವಾಣಧಾಮವೂ ಸಹ ಆತ್ಮರಿರುವ ಸ್ಥಾನವಾಗಿದೆ. ತಾವು ಪ್ರತಿಯೊಂದು ಮಾತನ್ನು ಯಥಾರ್ಥವಾಗಿ ಹೇಳುತ್ತೀರಿ. ತಂದೆಗೆ ಸತ್ಯ ಎಂದು ಹೇಳಲಾಗುತ್ತದೆ, ಅವರು ಸತ್ಯ ಖಂಡವನ್ನು ಸ್ಥಾಪನೆ ಮಾಡುತ್ತಾರೆ. ಭಕ್ತರು ಜನ್ಮ-ಜನ್ಮದಲ್ಲಿಯೂ ಭಗವಂತನನ್ನು ನೆನಪು ಮಾಡುತ್ತಾರೆ, ಆದರೆ ಅವರಿಗೆ ಭಗವಂತನ ಬಗ್ಗೆ ಏನೂ ಗೊತ್ತಿಲ್ಲ. ಈಗ ಆ ಪ್ರಿಯತಮನು ತಾವು ಮಕ್ಕಳಿಗೆ ರಾಜ್ಯಭಾಗ್ಯವನ್ನು ಕೊಟ್ಟು ಸ್ವಯಂ ಮರೆಯಾಗಿ ಬಿಡುತ್ತಾರೆ. ಅಂದಾಗ ಹೇಳಲಾಗುತ್ತದೆ- ತಮ್ಮ ಗತಿ-ಮತಿ ತಮಗೇ ತಿಳಿದಿದೆ. ಹೇ ಪ್ರಭು! ನಿನ್ನ ಗತಿ-ಮತಿ ನಿನಗೆ ತಿಳಿದಿದೆ..... ಮತ್ತಾರಿಗೂ ತಿಳಿದಿಲ್ಲ. ಶ್ರೀಮತದಿಂದ ಏನಾಗುತ್ತದೆ? ಗತಿ-ಸದ್ಗತಿ... ಅದೂ ಸಹ ನಿಮಗೆ ತಿಳಿದಿದೆ. ತಂದೆಯು ಈಗ ತಾವು ಮಕ್ಕಳಿಗೆ ಶ್ರೀಮತವನ್ನು ಕೊಡುತ್ತಾರೆ - ತಮ್ಮನ್ನು ಆತ್ಮನೆಂದು ತಿಳಿದು ನನ್ನನ್ನು ನೆನಪು ಮಾಡಿ. ನಾನು ನಿಮ್ಮನ್ನು ವಕೀಲನಾಗುವ ಸಿಂಹಾಸನದ ಮೇಲೆ ಕೂರಿಸುತ್ತೇನೆ ಎಂದು ಶಿಕ್ಷಕರು ಈ ಪ್ರತಿಜ್ಞೆಯನ್ನು ಮಾಡಿಸುತ್ತಾರೆಯೇ? ಅವರು ಸ್ವಯಂ ಓದಿ ವಕೀಲನಾಗುತ್ತಾರೆ. ತಂದೆಯು ಹೇಳುತ್ತಾರೆ - ಎಷ್ಟು ನೆನಪು ಮಾಡುತ್ತೀರೋ ಯೋಗದಿಂದ ಎಲ್ಲಾ ಪಾಪಗಳಿಂದ ಮುಕ್ತರಾಗುತ್ತೀರಿ. ನೆನಪು ಮಾಡುವುದರಿಂದ ನೀವು ಆತ್ಮಗಳು ನನ್ನ ಬಳಿ ಬರುತ್ತಿರುತ್ತೀರಿ ಎನ್ನುವ ಭಾಸವಾಗುತ್ತದೆ. ತಮ್ಮ ಬಳಿ ಚಾರ್ಟ್ ಇಟ್ಟುಕೊಳ್ಳಬೇಕು. ಕೆಲವರ ಚಾರ್ಟ್ ಅರ್ಧ ಗಂಟೆಯದಿರುತ್ತದೆ, ಕೆಲವರದು ಕಾಲು ಗಂಟೆಯದಿರುತ್ತದೆ. ಕೆಲವರದು ಒಂದು ನಿಮಿಷದ್ದೂ ಇರುವುದಿಲ್ಲ. ಕೆಲವರ ಚಾರ್ಟ್ ಬಹಳ ಚೆನ್ನಾಗಿರುತ್ತದೆ. ಇದೂ ಸಹ ತಮಗೆ ಸಾಕ್ಷಾತ್ಕಾರವಾಗುತ್ತದೆ. ಶಾಲೆಯಲ್ಲಿ ಶಿಕ್ಷಕರಿಗೆ ಅಥವಾ ವಿದ್ಯಾರ್ಥಿಗಳಿಗೆ ಎಷ್ಟು ಅಂಕಗಳಿಂದ ಉತ್ತೀರ್ಣರಾಗಬಹುದು ಎಂದು ಗೊತ್ತಿರುತ್ತದೆ. ಇಲ್ಲಿ ನಂಬರ್ವಾರಾಗಿ ಕೂರಿಸಲು ಸಾಧ್ಯವಿಲ್ಲ. ಒಳ್ಳೊಳ್ಳೆಯ ಮಕ್ಕಳನ್ನೂ ಸಹ ಮಾಯೆಯು ಏರುಪೇರು ಮಾಡುತ್ತದೆ. ಶ್ರೀಮತದಂತೆ ನಡೆಯದಿದ್ದರೆ ಮಾಯೆ ಪೆಟ್ಟು ಕೊಡುತ್ತದೆ. ಅಂದಮೇಲೆ ತಂದೆಯನ್ನು ನೆನಪು ಮಾಡಬೇಕು, ಅನ್ಯರಿಗೂ ಮಂತ್ರವನ್ನು ಕೊಡಬೇಕು. ಜಪಿಸುವಂತಹ ಮಂತ್ರವಿರುವುದಿಲ್ಲ. ಗುರುಗಳು ಅನೇಕ ಪ್ರಕಾರದ ಮಂತ್ರಗಳನ್ನು ಕೊಡುತ್ತಾರೆ. ತಂದೆಯು ತಿಳಿಸುತ್ತಾರೆ - ಪ್ರಿಯತಮನನ್ನು ನೆನಪು ಮಾಡಿ. ಯಾರು ಅವರನ್ನು ನೆನಪು ಮಾಡುತ್ತಾರೆಯೋ ಆ ಪ್ರಿಯತಮನು ಪ್ರಿಯತಮೆಯರ ಬಳಿ ಬಂದಿದ್ದಾರೆ. ಇಡೀ ಜಗತ್ತಿನ ಆತ್ಮರೆಲ್ಲರೂ ಪ್ರಿಯತಮೆಯರಾಗಿದ್ದಾರೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳ ಪ್ರತಿ ಮಾತಾಪಿತ ಬಾಪ್ಪಾದಾರವರ ನೆನಪು-ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ಎಂದೂ ಸಹ ಕೆಟ್ಟ ಸಂಗದಲ್ಲಿ ಬಂದು ವಿದ್ಯೆಯನ್ನು ಬಿಡಬಾರದು. ಯಾವುದೇ ದೇಹಧಾರಿಯ ಜೊತೆ ಮನಸ್ಸನ್ನಿಡಬಾರದು.
2. ಪಾಪಗಳಿಂದ ಮುಕ್ತರಾಗುವ ವಿಧಿ “ನೆನಪು” ಮಾಡುವುದಾಗಿದೆ, ಆದ್ದರಿಂದ ನೆನಪಿನ ಚಾರ್ಚ್ಚೆ ಅವಶ್ಯವಾಗಿ ಇಡಬೇಕು. ತಮ್ಮೊಂದಿಗೆ ತಾವೇ ನೆನಪಿನಲ್ಲಿರುವ ಪ್ರತಿಜ್ಞೆಯನ್ನು ಮಾಡಿಕೊಳ್ಳಬೇಕು.

ವರದಾನ: ಸರ್ವ ಸಂಬಂಧಗಳಿಂದ ತಂದೆಯನ್ನು ತಮ್ಮವರನ್ನಾಗಿ ಮಾಡಿಕೊಂಡು ಏಕರಸವಾಗಿರುವಂತಹ ನಷ್ಟ ಮೋಹ, ಸ್ಮೃತಿ ಸ್ವರೂಪ ಭವ.

ನಷ್ಟ ಮೋಹ, ಸ್ಮೃತಿ ಸ್ವರೂಪರಾಗಲು ಸರ್ವ ಸಂಬಂಧಗಳಿಂದ ತಂದೆಯನ್ನು ತಮ್ಮವರನ್ನಾಗಿ ಮಾಡಿಕೊಳ್ಳಿ. ಯಾವುದೇ ದೈಹಿಕ ಸಂಬಂಧದಲ್ಲಿ ಬುದ್ಧಿಯ ಸೆಳೆತ ಇಲ್ಲದಿರಲಿ. ಒಂದುವೇಳೆ ಎಲ್ಲಾದರೂ ಸೆಳೆತವಿದ್ದಲ್ಲಿ ಬುದ್ಧಿ ಅಲೆದಾಡುತ್ತಿರುವುದು. ತಂದೆಯನ್ನು ನೆನಪು ಮಾಡಲು ಕುಳಿತು ಕೊಳ್ಳುವಿರಿ, ಆದರೆ ಯಾರ ಮೇಲೆ ಮೋಹ ಇರುವುದು ನೆನಪು ಅವರದೇ ಬರುವುದು. ಕೆಲವರ ಮೋಹ ಹಣದಲ್ಲಿರುವುದು, ಕೆಲವರದು ಒಡವೆಯಲ್ಲಿರುವುದು ಕೆಲವರದು ಯಾವುದಾದರೂ ಸಂಬಂಧದಲ್ಲಿ..... ಎಲ್ಲೇ ಇರಲಿ ಅಲ್ಲಿ ಬುದ್ಧಿ ಹೋಗುವುದು. ಒಂದುವೇಳೆ ಪದೇ-ಪದೇ ಬುದ್ಧಿ ಹೋಗುತ್ತಿದ್ದರೆ ಏಕರಸವಾಗಿರಲು ಸಾಧ್ಯವಿಲ್ಲ.

ಸೋಗನ್: ಪ್ರಕೃತಿಯನ್ನು ದಾಸಿಯನ್ನಾಗಿ ಮಾಡಿಕೊಂಡಾಗ ಉದಾಸಿತನ ದೂರ ಓಡಿ ಹೋಗುವುದು.